

૧૨૯. કૃષ્ણ કનૈયા આવો

કૃષ્ણ કનૈયા આવો સાથે રાધાજીને લાવો,
મારા વ્હાલા જમવાને સારી રસોઈ છે.
વ્હાલા માન ના માંગો દુઃખડા અમારા કાપો... મારા વ્હાલા
બીરંજ દૂધ ને ઘારી, સેવો બનાવી સારી.. મારા વ્હાલા
શીરો પૂરીને ભજ્યા, તમે કરશો ના હવે કજ્યા... મારા વ્હાલા
દાળ ભાત ને ભાજી, તમે જમીને થાજો રાજી... મારા વ્હાલા
શાક ટીંડોળા બટાકા, તેના તીખા છે ચટાકા... મારા વ્હાલા
કઢી છે મોળા દહીંની, વળી રાધાજીના ઘરની... મારા વ્હાલા
જળ જમુનાની ઝારી, ભરી લાવ્યા છે, અજવાળી... મારા વ્હાલા
પાન લવિંગ સોપારી, મહીં એલચીને વરિયાળી... મારા વ્હાલા

૧૩૦. જમવા પધારો શ્રીનાથ

જમવા પધારો શ્રીનાથ વૈષ્ણવો બોલાવે પાડી સાદ
કૃષ્ણ કૃપાળા આવો આવો શ્રીનાથજી પ્યારા
ભાતભાતના પકવાન કર્યા છે માખણ મીસરી તો પ્રેમે ધર્યો છે
ભારે ધેબર સારા જમજો સમ છે મારા કૃષ્ણ કૃપાળા
આવો આવો શ્રીનાથજી પ્યારા... જમવા પધારો
તાજ શાકનું ઊંધિયું કીધું ઝાઝાઘીમાં વઘારી લીધું
રાયતા ચાખી જોજો ભાવે માંગી લેજો કૃષ્ણ કૃપાળા...
આવો આવો શ્રીનાથજી પ્યારા... જમવા પધારો
ત્રણ પાંખડીના ભાત મેં તો કીધા કેસર પરઘીના દોરા દીધા
દાળ મગની કરી કઢી માંગજો હરી કૃષ્ણ કૃપાળા
આવો આવો શ્રીનાથજી પ્યારા... જમવા પધારો
પ્રેમે જળ જમના ના શ્રીજી પીજો વ્હાલા વૈષ્ણવને દર્શન દેજો
બીડી પાનની કરી આરોગો ને શ્રી હરી કૃષ્ણ કૃપાળા
આવો આવો શ્રીનાથજી પ્યારા.
જમવા પધારો શ્રીનાથ વૈષ્ણવ બોલાવે પાડી સાદ કૃષ્ણ કૃપાળા
આવો આવો શ્રીનાથજી પ્યારા...